

ಸರ್ವಸ್ವರಾ

ಉಲ್ಲಾಸಿತ್ ಜಾವ್ನ್ ಹಾಂವ್ ಸದಾಂ
ಧಿನ್ವಾಸ್ತಾಂ ತುಕಾ ಮನಾಂತ್
ರಾವ್ತಲೊಯ್ ತುಂ ಮ್ಹಜ್ಯಾ ಕಾಳ್ಜಾಂತ್
ಜೀವನ್ ಆಕೆರ್ ಪರ್ಯಾಂತ್ (2)

ಉಲ್ಕಾಕ್ ಮ್ಹಜ್ಯಾ ಕಾನ್ ದೀ ಸರ್ವಸ್ವರಾ
ಮಾಗ್ಣಾಕ್ ಮ್ಹಜ್ಯಾ ಜಾಪ್ ದೀ ಸರ್ವಸ್ವರಾ
ಜಿವಾಕ್ ಮ್ಹಜ್ಯಾ ಘಟಾಯ್ ದೀ ಸರ್ವಸ್ವರಾ
ಬಾವ್ಣಾಂಕ್ ಮ್ಹಜ್ಯಾ ಬಳ್ ದೀ ಸರ್ವಸ್ವರಾ (2)

ಜಿಣ್ಯೆಕ್ ಮ್ಹಜ್ಯಾ ಹುರುಪ್ ದೀ ಸರ್ವಸ್ವರಾ
ಉಜ್ವಾಡ್ ಮ್ಹಜ್ಯಾ ಮತಿಕ್ ದೀ ಸರ್ವಸ್ವರಾ
ಉತ್ತಾಂಕ್ ಮ್ಹಜ್ಯಾ ಜೀವ್ ದೀ ಸರ್ವಸ್ವರಾ
ಝುಜಾಂತ್ ಮ್ಹಜ್ಯಾ ಜಯ್ ದೀ ಸರ್ವಸ್ವರಾ (2)

ಆಮಾ ಸರ್ವಾಂಕ್ ಏಕ್ ಕರ್ ಸರ್ವಸ್ವರಾ
ಉತ್ತಾನ್ ಆಮ್ಚೊ ಪೋಸ್ ಕರ್ ಸರ್ವಸ್ವರಾ
ಭಾಸಾಯ್ಲಾಂಯ್ ತೆಂ ಫಾವೊ ಕರ್ ಸರ್ವಸ್ವರಾ
ಜೀವನ್ ಆಮ್ಚೆಂ ಅಮರ್ ಕರ್ ಸರ್ವಸ್ವರಾ (2)

ಕುರಾಡ್

ದವರ್ಲ್ಯಾ ಕುರಾಡ್ ರುಕಾಮುಳಾಕ್
ಕಾತರ್ನ್ ಫಾಲಾಚ್ಯಾಕ್ ಬರೆಂ ಫಳ್ ದೀನಾತ್‌ಲ್ಲಾಕ್

ಆಮ್ಕಾಂಚ್ ಆಮಿ ಸಮರ್ಪಿಯಾಂ
ಬರೆಂ ಫಳ್ ದಿಂವ್ಚ್ಯಾಕ್ ಉಪಾದೆಸ್ ಪಾಳ್ಯಾಂ (2)
ನಾ ಜಾಲ್ಯಾರ್ ಕಾತರ್ನ್ ರಾಸ್ ಕರೆಲೆ
ಉಪ್ರಾಂತ್ ಉಜ್ಯಾಂತ್ ಫಾಲ್ನ್ ಲಾಸ್ತೆಲೆ (2)

ಚೆಜು ಆಮ್ಚೊ ಜಿವಿತಾಚೊ ತೊ ರೂಕ್
ಆಮಿ ಸಗ್ಳಿಂ ತ್ಯಾ ರುಕಾಚೆ ಫಾಂಟೆ (2)
ತಾಚೆಸಂಗಿಂ ರಾವೊನ್ ಬರೆಂ ಫಳ್ ದಿವ್ಚ್ಯಾಂ
ನಾ ಜಾಲ್ಯಾರ್ ಬೆಂಡುನ್ ಸವರೆಲೆ (2)

ಸೆವಾ ಆಮ್ಚಿ ಕೊಣೆಂಯ್ ಕರ್ಪಿ ನಾಕಾ
ಕರ್ಯಾಂ ಆಮಿ ಆಮ್ಚ್ಯಾ ಪೆಲ್ಯಾಚಿ ಸೆವಾ (2)
ಹಾಂವ್ ಹಾಂವ್ ಮ್ಹಣೊನ್ ಕೊಣೆಂಯ್ ಮ್ಹಣ್ಣೆಂ ನಾಕಾ
ಮ್ಹಜೆ ಮ್ಹಳೆಂಯಿ ಚಿಂತಾಪ್ ಆಮ್ಕಾಂ ನಾಕಾ

ಸೊಮ್ಯಾಚೊ ಮೋಗ್

ಸೊಮ್ಯಾ ಮೋಗ್ ತೊ ತುಜೊ
ದೈವಿಕ್ ಕಾಕುಳ್ತೆನ್ ಭರ್‌ಲ್ಲೊ,
ಆತ್ಮಾಚೆಂ ಪೋಷಣ್ ಕರ್ಚೊ
ಕಾಕುಳ್ತೆಚೊ (2)

ಸೊಮ್ಯಾ ಮೋಗ್ ತೊ ತುಜೊ
ಸಗ್ಳ್ಯಾಂ ಜಾಣ್ವಾಯೆಂತ್ ಭರ್‌ಲ್ಲೊ,
ಉತ್ತಾಂಕ್ ಪಾಳೊ ದಿಲ್ಲೊ
ಸಮ್ಜಾಣೆಚೊ (2)

ಸೊಮ್ಯಾ ಮೋಗ್ ತೊ ತುಜೊ
ಉದಾರ್ ಮನಾನ್ ಭರ್‌ಲ್ಲೊ,
ಫುಂಕ್ಯಾಕ್ ಸೆವಾ ಕೆಲ್ಲೊ
ಭಿರ್‌ಮೊತಿಚೊ (2)

ಸೊಮ್ಯಾ ಮೋಗ್ ತೊ ತುಜೊ
ಖಾಲ್ತಾ ಕಾಳ್ಜಾನ್ ಭರ್‌ಲ್ಲೊ
ಆಕ್ಶಾನ್, ನಿಂದಾ, ಕಷ್ಟ್ ಸೊಸೊ,
ಮಾಡ್ತಿರ್ ಮೆಲ್ಲೊ (2)

ಸೊಮ್ಯಾ ಮೋಗ್ ತೊ ತುಜೊ
ಮಾಗ್ಣೆಂ ಸದಾಂನೀತ್ ಕರ್ಚೊ
ತಾಳ್ಲೆಂತ್ ಜಯ್ತ್ ವೆಲ್ಲೊ
ಸರ್ಗಾಕ್ ಪಾಂವ್ಚೊಂ

ಕಸೊ ವರ್ಣುಂ ಸೊಮ್ಯಾಕ್?

ಕಸೊ ವರ್ಣುಂ ಸೊಮ್ಯಾಕ್, ಕಸೊ ತುಕಾ ವರ್ಣುಂ
ಸಾಧ್ಯಾ ಮ್ಹಾಕಾ ಜಾಯ್‌ಗೀ, ತುಕಾ ವಿಸೊನ್ ರಾವೊಂಕ್
ಕೊಣ್ ಪುಣೆಂ ಆಸಾತ್‌ಗೀ, ಸಾಂಬಾಳ್ನ್ ಆಮ್ಕಾಂ ದರ್ಚಿಂ
ಆಪ್ಲ್ಯಾ ಮೋಗಾನ್ ಭರೊನ್, ಸದಾಂನೀತ್ ಪೊಸ್ತಿಂ
ಪವಿತ್ರ್ ಆತ್ಮಾಕ್ ಧಾಡೊನ್, ಮಜತ್ ಆಮ್ಚಿಂ ಕರ್ಪಿಂ
ಆಮ್ಚೆ ಪಾಸೊತ್ ಮೊರೊನ್, ಸೊಡೊಣ್ ಆಮ್ಕಾಂ ದಿಂವ್ಪಿಂ
ಸರ್ವ್ ಪಾತ್ಕಾಂ ಪುಸೊನ್, ನಿತಳ್ ಆಮ್ಕಾಂ ಕರ್ಪಿಂ
ಆಪ್ಲೆಂ ಮಾಸ್ ರಗಾತ್ ದೀವ್ನ್, ಜಿವಿತ್ ಆಮ್ಕಾಂ ದಿಂವ್ಪಿಂ
ವಾಟ್ ಸುಕೊನ್ ಗೆಲ್ಲ್ಯಾಂಕ್, ಪಾಟಿಂ ಆಪೊನ್ ಹಾಡ್ಪಿಂ
ಆಪ್ಣಾಕ್ ಅನ್ಯಾಯ್ ಕೆಲ್ಲ್ಯಾಂಕ್, ಮೋಗಾನ್ ಭೊಗ್ಸುಂಚಿಂ
ರಾಯ್ ಕುಂವರ್ ಜಾವೊನ್, ಕಾಲ್ವರ್ ಪರ್ವತ್ ಚಡ್ಪಿಂ
ಸಾಂಬಾಳ್ನ್ ಆಪ್ಲ್ಯಾ ಶೆಳ್ಕಾಂಕ್, ಬಾಪಾ ಸರ್ಪಿನ್ ವರ್ಪಿಂ

ಕಸೊ ವರ್ಣುಂ ಸೊಮ್ಯಾಕ್, ಕಸೊ ತುಕಾ ವರ್ಣುಂ
ಜಿಯೆಂವ್ಕ್ ಸಾಧ್ಯಾ ಜಾಯ್‌ಗೀ, ತುಕಾ ಸೊಡ್ನ್ ಪಯ್ಸ್ ವಚೊನ್
ಕಾಕುಳ್ತೆಚೊ ದರ್ಯೊ ತುಂ, ಬಿರ್‌ಮತಿಚೊ ಸಾಗೊರ್ ತುಂ
ಸಂತೊಸಾಚೆಂ ಮೂಳ್ ತುಂ, ಉಲ್ಲಾಸಾಚೆಂ ಕೇಂದ್ರ್ ತುಂ
ಆನಂದಾಚಿ ಝರ್ ತುಂ, ಮೋಗಾಚೆಂ ಭಂಡಾರ್ ತುಂ
ಪರ್ಜೆಳೆಕ್ ಸುರ್ಯೊ ತುಂ, ಸರ್ವಾಂ ಪ್ರಾಸ್ ಶ್ರೆಷ್ಟ್ ತುಂ
ಅರ್ಗಾಂ ತುಕಾ ದಿತಾಂ, ಸ್ತುತಿ ತುಜಿ ಗಾಯ್ತಾಂ
ಗಿತಾಂ ಗಾಯಾನ್ ಕರ್ತಾಂ, ಸದಾಂನೀತ್ ವಾಖಣ್ತಾಂ
ತುವೆಂ ದಿಲ್ಲ್ಯಾ ದೆಣ್ಯಾಂಕ್, ಉಪ್ಕಾರ್ ಹಾಂವ್ ಬಾವ್‌ಡ್ತಾಂ
ವ್ಹಡಾ ಭಕ್ತಿ ಪಣಾನ್, ಮಾಗ್ಣೆಂ ರಜಾರ್ ಕರ್ತಾಂ
ದುಃಖ್ ಸಂಕಷ್ಟಾಂತ್ ಹಾಂವ್, ಆಧಾರ್ ತುಜೊ ಮಾಗ್ತಾಂ
ಪಾತ್ಕಾಂ ಸಂಪೂರ್ಣ್ ಸೊಡುನ್, ಝಡ್ತೆಕ್ ಉಬೊ ರಾವ್ತಾಂ.

69. ದಾವಿದಾಚ್ಯಾ ಪುತಾ

ದಾವಿದಾಚ್ಯಾ ಪುತಾ ಆಮ್ಚಿ ಕಾಕುತ್ ಕರ್
ಸಾಂಬಾಳ್ನ್ ಮ್ಹಾಕಾ ಧರ್ (2)

ನಿಜಾ ದೆವಾಕ್ ಒಳ್ಳತಾಂ
ತಾಚೊ ಪೂತ್ ಮ್ಹಣ್ ಸತ್ಮಾನ್ತಾ (2)
ತಾಚ್ಯಾ ವಾಟೆನ್ ಚಲೊಂಕ್ ಚಿಂತ್ತಾ
ಚಿಲ್ಲ್ಯಾಕ್ ಕುರ್ಪಾ ಮಾಗ್ತಾಂ (2)

ಪಾತ್ಕಿ ಮ್ಹಣ್ ಹಾಂವ್ ಒಳ್ಳತಾಂ
ಭೊಗ್ಗಿ ಮ್ಹಣ್ ಹಾಂವ್ ಪರಾತ್ತಾಂ (2)
ಉತ್ತಾಂಕ್ ಪಾಳೊ ದಿಂವ್ಚ್ಯಾಕ್ ಚಿಂತ್ತಾಂ
ಆಧಾರ್ ಬೆಸಾಂವ್ ಆಶೆತಾಂ (2)

ಸಗ್ಳೊ ಸಂಸಾರ್ ಜಿಕ್ಲ್ಯಾರ್
ಅತ್ಮೊ ಹಾಂವೆಂ ಹೊಗ್ಡಾಯ್ಲ್ಯಾರ್ (2)
ಪಾಂವ್ಣೊನಾ ಕೆದಿಂಚ್ ಹಾಂವ್ ಸರ್ಗಾಕ್
ನಾಕಾ ಮ್ಹಾಕಾ ಸಂಸಾರ್ (2)

70. ಮ್ಹಜೊ ಸಂಸಾರ್

ಮ್ಹಜೊ ಸಂಸಾರ್ ಮ್ಹಜ್ಯಾ ಮುಕಾರ್
ಕಸೊ ಕರುಂ ಸೊಮ್ಯಾ ಹಾಂವ್ ರಜಾರ್
ನಾಸ್ತಾಂ ತುಜೊ ದೈವಿಕ್ ಆಧಾರ್
ಕಸೊ ಪಾವೊಂ ಸೊಮ್ಯಾ ಹಾಂವ್ ಸರ್ಗಾರ್ (2)

ಅಸ್ಕತ್ ಸಂಯ್ವ್ ತೆಂ ಧುಳಿಂತ್ ಕೆಲ್ಲೆಂ
ಹ್ಯಾ ಸಂಸಾರಾಂತ್ ಜಿಯೆಂವ್ಕ್ ದಿಲ್ಲೆಂ
ತುಜ್ಯಾ ವಾಟೆನ್ ಚಲೊಂಕ್ ದಿಲ್ಲೆಂ
ಬಾಪಾ ಸರ್ವಿನ್ ಪಾಂವ್ಚ್ಯಾಕ್ ದಿಲ್ಲೆಂ (2)

ಅವ್ಣಣ್ ಹಾಂವೆಂ ಮತಿಂತ್ ಘೆತ್ಲೆ
ತುಜ್ಯಾ ಮೊಗಾಥಾವ್ನ್ ಪಯ್ಸ್ ಕರ್ಚೆ
ಒಳ್ಳನಾತ್ಲ್ಯಾಂಕ್ ತೆ ಮೆಚ್ಚೊಂಚೆ
ತುಕಾ ಖುರ್ಸಾರ್ ಸದಾಂಯ್ ಮಾರ್ಚೆ (2)

ಶೆವೊಟ್ ಹಾಂವೆಂ ಜಾಣಾ ಜಾವುನ್
ಸೊಮ್ಯಾ ತುಜ್ಯಾ ಮೊಗಾನ್ ಭರೊನ್
ಅವ್ಣಣಾಂಕ್ ಹಾವೆಂ ಪಾಟ್ ಕರುನ್
ಸೊಮ್ಯಾ ತುಜೆ ಸರ್ವಿನ್ ಪಾವೊಂಕ್ (2)

ಮಾಗ್ತಾಂ ಉಪ್ಕಾರ್ ಆನಿ ಆದಾರ್
ತುಜ್ಯಾ ಆಜ್ಞಾ ಪ್ರಕಾರ್ ಚಲ್ಚ್ಯಾಕ್
ಪಾತಕ್ ರಡೊನ್ ಜಿಣಿ ಬದ್ಲೊನ್
ಸೊಮ್ಯಾ ತುಜೆಥಂಯ್ ಏಕ್ ಜಾವೊಂಕ್ (2)

71. ಸಂತೊಸ್ ಮ್ಹಜೊ ಕೆದೊ ವರೊ

ಸಂತೊಸ್ ಮ್ಹಜೊ ಕೆದೊ ವರೊ
ಸೊಮ್ಯಾ ಸಂಗಿಂ ಹಾಂವೆ ವಚೊನ್ ಪಾಂವ್ಣೊ
ತಾಚೆಸಂಗಿಂ ಚೆವಣ್ ಕರೊ
ಅಮರ್ಪಣಾನ್ ಜಿಯೆಂವ್ಚೊ (2)

ತುಜಿ ಪಾತ್ಕಿ ಜಿಣಿ ಬದ್ಲಿಜಯ್, ತಾಚೆ ಉಪಾದೆಸ್ ತೆ ಪಾಳಿಜಯ್
ತಾಚ್ಯಾ ಮೊಗಾನ್ ತುವೆಂ ಜಿಯೆಜಾಯ್ ತಾಚಿ ಸೆವಾ ತುವೆಂ ಕರಿಜಾಯ್

ಭಾಗ್ ತೆಂ ಮ್ಹಜೆಂ ಕೆದೆಂ ವರೊ
ಕ್ರಿಸ್ತಾಂವ್ ಕುಟ್ಮಾಂತ್ ಹಾವೆಂ ಜಲ್ಮೊನ್ ಆಯ್ಲೆಂ
ಜೆಜುಕ್ ಆಮ್ಚ್ಯಾ ಮೆಸ್ತ್ರಿ ಮ್ಹಣ್ಣೆಂ
ನಿಜಾ ದೆವಾಕ್ ಸತಾನ್ ಒಳ್ಳುನ್ ಘೆಂವ್ಚೆಂ (2)

ವಾಯ್ಲಾಚ್ಯಾ ಚಾಲಿಂಕ್ ಪಾಟ್ ಕರಿಜಾಯ್,
ಸತಾಚಿ ವಾಟ್ ತುವೆಂ ಆಪ್ಣಾಯ್ಜಯ್
ಆಸ್ಲೆಂ ಸರ್ವ್ ತುವೆಂ ದಾನ್ ಕರಿಜಾಯ್,
ಸೊಮ್ಯಾಚ್ಯಾ ಪಾವ್ಲಾಂನಿ ಚಲಾಜಾಯ್

ದೆಣಿಂ ಆಮ್ಕಾಂ ದಿಲ್ಯಾಂತ್ ಆಸ್ತಾಂ
ಫುಂಕ್ಯಾಕ್ ತಾಚೊ ಆಮಿ ಉಪಯೋಗ್ ಕರ್ಯಾಂ
ದುಸ್ಮಾನಾಂಚೊ ಮೋಗ್ ಆಮಿ ಕರ್ಯಾಂ
ಕ್ರಿಸ್ತಾಂವ್ ಮ್ಹಣೊನ್ ದಾಕೊವ್ಯಾಂ (2)

ಸಂಸಾರ್ ತುಕಾ ತರ್ ದ್ವೇಶಿತಲೊ,
ಕಿತ್ಯಾಕ್ ಸೊಮ್ಯಾಕ್ ತೊ ಒಳ್ಳನಾ ಜಾಲೊ
ಸಗ್ಳೊ ಲೋಕ್ ತುಜೊ ದುಸ್ಮಾನ್ ಜಾತಲೊ,
ತೆದ್ನಾಂ ದೆವಾಕ್ ತುಂ ಮಾನ್ವತಲೊಯ್

72. ಅರಾಂ ಜೆಜುಕ್

ಅರಾಂ ತುಕಾ ಸೊಮಿಯಾಂ ಜೆಜು
ಸ್ತುತಿ ತುಕಾ ಖಾಲ್ತ್ಯಾ ಜೆಜು
ಹೊಗ್ವಾಪ್ ತುಕಾ ಜೆವ್ಯಾ ಜೆಜು
ಮಹಿಮಾ ತುಕಾ ರಾಯಾ ಜೆಜು (2)

ಬಾಪಾಚ್ಯಾ ಉಜ್ವಾಕ್ ಬಸೊನ್ ಆಸಾಯ್
ಸಂಸಾರಿ ಭಕ್ತಾಂಕ್ ಪಳೆವ್ನ್ ಆಸಾಯ್
ಲಾಲೆವ್ನ್ ಮಾಗ್ಣಾಂಕ್ ದೀಂವ್ಕ್ ಆಶೆವ್ನ್ ಆಸಾಯ್
ಪಾತ್ಕಾಂ ರಡ್ಡೆಲ್ಯಾಂಕ್ ಭೊಗ್ಸುನ್ ಆಸಾಯ್ (2)

ಅಪರಿಮಿತ್ ಮೊಗಾನ್ ತುಂ ಭರೊನ್ ಆಸಾಯ್
ಸಮರ್ಪಿತ್ ಜಿಣ್ಯೆಕ್ ತುಂ ಆಧಾರ್ ದಿತಾಯ್
ದುಸ್ಮಾನಾ ಪಾಸಾಂತ್ಲೊ ರಾಕೊನ್ ವ್ಹರ್ತಾಯ್
ಕಷ್ಟಾ ದುಃಖಾಂತ್ ಆಮ್ಕಾಂ ದಾತಾರ್ ಜಾತಾಯ್

ಪೂತ್ ಜಾವ್ನ್ ಆಯಿಲ್ಲೊಯ್ ಹ್ಯಾ ಸಂಸಾರಾಂತ್
ಉಜ್ವಾಡ್ ಜಾವ್ನ್ ಆಸ್ಲೊಯ್ ವೆಳಾ ಕಾಳಾರ್
ಶೆವ್ಪಾಯ್ಲೆಂಯ್ ದುಸ್ಮಾನಾಂಕ್ ಪಾಂಯಾಂಥಳಾ
ಪಿಡ್ವಾರ್ ಕರುನ್ ಪರೊ ದೆವಾಳಾ

Lyrics & Tunes : Vinay Elwyn Pinto, Kodical,

Mob.: 7411084639, 0824-2457202

Arun Lobo, Kodical Mob.: 8553324337,

(Hymn No. 6, 12, 21)

Carmine Gonsalves, Hoigeibail,

Mob.: 9483776157, 0824-2248893 (Hymn No. 2)

Music

Arrangement : Vinod Suvarna, Hosabettu. Mob.: 9019434159

* * *

ಉತ್ರಾಂ ಆನಿ ತಾಳೆ: ವಿನಯ್ ಎಲ್ವಿನ್ ಪಿಂಟೊ, ಕೋಡಿಕ್ಲ್

ಅರುಣ್ ಲೋಬೊ, ಕೋಡಿಕ್ಲ್ (ಗೀತ್ ನಂ. 6, 12, 21)

ಕಾರ್ಮಿನ್ ಗೊನ್ಸಾಲ್ವಿಸ್ ಹೊಗೆಬೈಲ್ (ಗೀತ್ ನಂ. 2)

ಸಂಗೀತ್ಕಾರ್: ವಿನೋದ್ ಸುವರ್ಣ, ಹೊಸಬೆಟ್ಟು